

बीएड की प्रवेश काउंसिलिंग एक जुलाई से

**एक जुलाई को पंजीकरण
और दो जुलाई से भरा जाएगा
कॉलेज का विकल्प**

झांसी। बुंदेलखंड विवि एक जुलाई से बीएड की प्रवेश काउंसिलिंग शुरू कराने जा रहा है। तीन चरण में होने वाली काउंसिलिंग का समय 15-15 दिन का होगा। इसके लिए सभी विवि से सीटों का ब्योरा एकत्र कर लिया गया है। बृहस्पतिवार को कुलपति व कुलसचिव संयुक्त रूप से कुल सचिवों को काउंसिलिंग से संबंधित दिशा-निर्देश देंगे।

- बीएड की प्रवेश परीक्षा 31 मई को प्रदेश के 72 जिलों में बने 1,011 परीक्षा केंद्रों पर कराई गई। इस परीक्षा के लिए 4,44,958 अभ्यर्थी पंजीकृत हुए जिनमें से 4,00,506 ने परीक्षा दी। विगत तीन वर्ष की तुलना में इस बार बीएड में प्रवेश लेने वालों की संख्या ज्यादा है। इसलिए एक जुलाई से काउंसिलिंग शुरू होगी।
- कुलसचिव ज्ञानेंद्र कुमार ने बताया एक जुलाई से काउंसिलिंग की तैयारियां पूरी कर ली गई हैं। बृहस्पतिवार को सभी विवि के कुलसचिवों के संग चर्चा होगी और दिशा निर्देश दिए जाएंगे। ब्यूरो

बीएड काउंसलिंग एक जुलाई से, प्रवेश के लिए जमा करने होंगे 5850 रुपये

जागरण संवाददाता, झांसी : उत्तर प्रदेश राज्य संयुक्त बीएड प्रवेश परीक्षा-2026 की आनलाइन काउंसलिंग एक जुलाई से शुरू होगी। बुंदेलखंड विश्वविद्यालय ने काउंसलिंग की पूरी रूपरेखा जारी करते हुए 5850 रुपये शुल्क निर्धारित किया है, जिसमें 850 रुपये काउंसलिंग फीस शामिल है। इस बार काउंसलिंग पूरी तरह आनलाइन होगी। अभ्यर्थियों को पंजीकरण, कालेज विकल्प भरने और सीट आवंटन की पूरी प्रक्रिया आनलाइन ही पूरी करनी होगी। प्रदेश के सरकारी, सहायता प्राप्त और स्ववित्तपोषित बीएड कालेजों की करीब 2.50 लाख सीटों पर प्रवेश इसी प्रक्रिया से होगा।

विश्वविद्यालय में कुलपति प्रो. मुकेश पांडेय की अध्यक्षता में हुई कोर कमेटी की बैठक में इस बार काउंसलिंग प्रक्रिया में बदलाव को अंतिम रूप दिया गया। निर्णय लिया गया कि मेरिट के आधार पर दो चरणों में काउंसलिंग कराई

- पहले चरण में डेढ़ लाख तक की रैंक वाले अभ्यर्थियों को मिलेगा मौका

जाएगी। पहले चरण में एक से डेढ़ लाख तक की रैंक वाले अभ्यर्थी शामिल होंगे। पहले चरण के तहत एक से तीन जुलाई तक आनलाइन पंजीकरण होगा। तीन से 16 जुलाई तक अभ्यर्थी पंजीकरण के साथ कालेजों का विकल्प भर सकेंगे। 17 जुलाई को केवल कालेज चाइस लाक करने की सुविधा रहेगी, जबकि 18 जुलाई को सीट आवंटन किया जाएगा। राज्य संयुक्त बीएड प्रवेश परीक्षा के राज्य समन्वयक प्रो. सौरभ श्रीवास्तव ने बताया कि आनलाइन काउंसलिंग की सभी तैयारियां पूरी कर ली गई हैं। अभ्यर्थी विश्वविद्यालय की वेबसाइट www.bujhansi.ac.in पर निर्धारित कार्यक्रम के अनुसार पंजीकरण कर काउंसलिंग प्रक्रिया में भाग ले सकेंगे।